



نیشنل اسٹیڈیم کراچی پیر سے قائداعظم ٹرافی کی میزبانی کرے گا

- سندھ اور ناردرن کے درمیان میچ کراچی سے لائیو اسٹریم کیا جائے گا
- سنٹرل پنجاب اور بلوچستان کے درمیان میچ قذافی اسٹیڈیم لاہور میں کھیلا جائے گا
- خیبرپختونخوا اور سدرن پنجاب کی ٹیمیں ایبٹ آباد میں مدمقابل آئیں گی

لاہور، 9 نومبر 2019ء:

قائداعظم ٹرافی کے ساتویں راؤنڈ کا آغاز 11 نومبر سے ہوگا۔ سندھ اور ناردرن کے درمیان پیر سے شروع ہونے والا میچ نیشنل اسٹیڈیم کراچی میں رواں سیزن کا پہلا مقابلہ ہوگا۔

سندھ اور ناردرن کی ٹیمیں پوائنٹس ٹیبل پر بالترتیب پانچویں اور چھٹی پوزیشن پر موجود ہیں۔ ایونٹ کے فائنل راؤنڈ میں رسائی کے لیے دونوں ٹیموں کو فتوحات درکار ہیں۔ دونوں ٹیموں کے درمیان شیڈول میچ پاکستان کرکٹ بورڈ کے یوٹیوب چینل پر لائیو اسٹریم کیا جائے گا۔

ایونٹ کے چھٹے راؤنڈ میں سندھ اور خیبرپختونخوا کی ٹیموں کے درمیان میچ بارش سے متاثر ہو گیا تھا۔ ایبٹ آباد اسٹیڈیم میں کھیلا گیا میچ بے نتیجہ رہا۔ سندھ کی ٹیم تاحال ایونٹ میں کوئی میچ نہیں جیت سکی تاہم پیر سے شروع ہونے والے راؤنڈ میں سرفراز احمد کی قیادت میں میزبان ٹیم ہوم کنڈیشنز سے بھرپور فائدہ اٹھانے کی کوشش کرے گی۔

سرفراز احمد، سندھ کرکٹ ٹیم:

سندھ کرکٹ ٹیم کے کپتان سرفراز احمد کا کہنا ہے کہ تمام کھلاڑی ایونٹ میں بہتر کھیل کا مظاہرہ کر رہے ہیں تاہم تاحال فتح کی تلاش میں ہے۔ انہوں نے کہا کہ 2 میچز ڈرا ہونے کے باعث کوشش ہے کہ ناردرن کے خلاف میچ جیت کر ایونٹ میں پہلی کامیابی حاصل

کرسکیں۔

ایونٹ میں پہلی کامیابی کی تلاش میں کراچی پہنچنے والی ناردرن کی ٹیم پوائنٹس ٹیبل پر آخری پوزیشن پر موجود ہے۔ ناردرن کی ٹیم تاحال ایونٹ میں 2 میچز ہار چکی ہے۔

گذشتہ راؤنڈ میں ناردرن کو سنٹرل پنجاب کے خلاف میچ میں 204 رنز سے شکست کا سامنا کرنا پڑا۔ اقبال اسٹیڈیم فیصل میں کھیلے گئے میچ میں اسپنرز نے عمدہ کارکردگی کا مظاہرہ کیا تھا۔ ناردرن کے اسپنر نعمان علی نے میچ میں 11 وکٹیں حاصل کیں۔ بائیں ہاتھ کے اسپنر نے میچ کی پہلی اننگز میں 71 رنز کے عوض 8 کھلاڑیوں کو پولین کی راہ دکھائی تھی۔

نعمان علی، ناردرن کرکٹ ٹیم:

ناردرن کرکٹ ٹیم کے اسپنر نعمان علی کا کہنا ہے کہ وہ رواں سیزن میں باؤلنگ کابھریور لطف اٹھا رہے ہیں۔ انہوں نے کہا کہ کوکابورا کے گیند سے لمبے اسپیل کرنے کا مزہ آتا ہے۔

ایونٹ کے پانچ میچوں میں 27 وکٹیں حاصل کرنے والے نعمان علی کا کہنا ہے کہ وہ ہر میچ میں نئی تلی باؤلنگ کرنے کے لیے میدان میں اترتے ہیں۔ خوابش ہے کہ ایونٹ کے اختتام پر بہترین باؤلنگ کا ایوارڈ اپنے نام کرسکیں۔

نعمان علی نے کہا کہ کوکابورا کے نئے گیند کو گروپ کرنا اور اس سے باؤنس حاصل کرنا آسان ہوتا ہے تاہم جوں جوں یہ گیند پرانا ہوتا جاتا ہے بہتر نتائج کے حصول کے لیے اسپنر کو زیادہ محنت کرنا پڑتی ہے۔ انہوں نے کہا کہ ڈومیسٹک کرکٹ میں کوکابورا کے گیند کے استعمال سے قومی کھلاڑیوں کو ٹیسٹ کرکٹ کی بھرپور تیاری کا موقع مل رہا ہے۔

سنٹرل پنجاب بمقابلہ بلوچستان:

آخری میچ میں ناردرن کے خلاف کامیابی حاصل کرنے والی سنٹرل پنجاب کی ٹیم ایونٹ کے ساتویں راؤنڈ میں بلوچستان کی میزبانی کرے گی۔ پوائنٹس ٹیبل پر پہلی پوزیشن پر براجمان سنٹرل پنجاب اور بلوچستان کے درمیان میچ قومی کرکٹ کے گڑھ، قذافی اسٹیڈیم لاہور میں کھیلا جائے گا۔

ایونٹ کے دوران دونوں ٹیمیں دوسری بار ایک دوسرے کے مدمقابل آرہی ہیں۔ اس سے

قبل بلوچستان کی ٹیم نے بگٹی اسٹیڈیم کوئٹہ میں سنٹرل پنجاب کی میزبانی کی تھی۔ تیسرے راؤنڈ کے میچ میں سنٹرل پنجاب نے ایک اننگز اور 12 رنز سے کامیابی حاصل کی۔

چھٹے راؤنڈ کے میچ میں حسین طلعت نے عمدہ کارکردگی کا مظاہرہ کرتے ہوئے بلوچستان کی ٹیم کو یقینی شکست بچایا تھا۔ سدرن پنجاب کے خلاف میچ میں حسین طلعت نے شاندار سنچری اسکور کی تھی۔ میچ میں فالو آن کا شکار بلوچستان کی ٹیم دوسری اننگز میں بھی مشکلات کا شکار رہی۔ 44 کے مجموعی اسکور پر آدھی ٹیم کے پویلین واپس لوٹنے کے بعد حسین طلعت نے اعلیٰ کارکردگی کا مظاہرہ کرتے ہوئے میچ کو ڈرا کرنے میں کلیدی کردار ادا کیا تھا۔

دوسری اننگز میں 136 رنز اسکور کرنے والے مڈل آرڈر بیٹسمین حسین طلعت نے پہلی اننگز میں بھی 89 رنز کی اننگز کھیلی تھی۔ حسین طلعت کی یہ فرسٹ کلاس کرکٹ میں واحد سنچری ہے۔

حسین طلعت، بلوچستان کرکٹ ٹیم:

بلوچستان کرکٹ ٹیم کے کھلاڑی حسین طلعت کا کہنا ہے کہ انہیں پہلی اننگز میں سنچری اسکور نہ کرنے کا دکھ ہے۔ انہوں نے کہا کہ بگٹی اسٹیڈیم کی پچ بلے بازوں کے لیے آسان نہیں تھی تاہم ان کا ہدف زیادہ دیر کریز پر موجود رہنا تھا۔

حسین طلعت نے کہا کہ نیشنل ٹی ٹونٹی کپ میں بہترین کارکردگی کے باعث وہ کوئٹہ میں میچ سے قبل پر اعتماد تھے کہ وہ لمبی اننگز کھیل کر ٹیم کو مشکلات سے نکال سکتے ہیں۔

دوسری جانب ایونٹ میں سب سے زیادہ وکٹیں حاصل کرنے والے سنٹرل پنجاب کے اسپنر ظفر گوہر ہوم گراؤنڈ پر بہترین کارکردگی کا تسلسل برقرار رکھنے کی کوشش کریں گے۔ بائیں ہاتھ کے اسپنر نے آخری میچ میں 11 وکٹیں حاصل کیں۔ انہوں نے میچ کی دوسری اننگز میں 79 رنز کے عوض 7 کھلاڑیوں کو آؤٹ کیا۔ 24 سالہ اسپنر تاحال ایونٹ میں 28 وکٹیں حاصل کر چکے ہیں۔

ظفر گوہر، سنٹرل پنجاب کرکٹ ٹیم:

سنٹرل پنجاب کرکٹ ٹیم کے اسپنر ظفر گوہر کا کہنا ہے کہ میچ کے دوران اقبال اسٹیڈیم کی پچ باؤلرز کے لیے سازگار تھی۔ انہوں نے کہا کہ میچ میں عمدہ کارکردگی دکھانے کے

لیے ان پر دباؤ تھا۔

ظفر گوہر نے کہا کہ سب سے زیادہ وکٹیں حاصل کرنے پر وہ بہت خوش ہیں تاہم وہ ایونٹ کا اختتام بہترین باؤلر کی حیثیت سے کرنا چاہتے ہیں۔ بائیں ہاتھ کے اسپنر نے کہا کہ انہوں نے آف سیزن میں اپنی باؤلنگ میں بہتری پر کام کیا ہے۔

خیبرپختونخوا بمقابلہ سدرن پنجاب:

پوائنٹس ٹیبل پر تیسری پوزیشن پر موجود خیبرپختونخوا کی ٹیم ایونٹ کے ساتویں راؤنڈ کے میچ میں سدرن پنجاب کی میزبانی کرے گی۔ میزبان ٹیم کو امید ہے کہ ایبٹ آباد کرکٹ اسٹیڈیم میں شیڈول میچ بارش کی نظر نہیں ہوگا۔ سدرن پنجاب کی ٹیم پوائنٹس ٹیبل پر دوسری پوزیشن پر موجود ہے۔

کبیر خان، ہیڈ کوچ خیبرپختونخوا:

خیبرپختونخوا کے ہیڈ کوچ کبیر خان کا کہنا ہے کہ گذشتہ 3 میچوں میں خیبرپختونخوا کی پوزیشن مستحکم رہی انہوں نے کہا کہ بلاشبہ ٹیم اب تک کوئی کامیابی حاصل نہیں کر سکی۔

کبیر خان نے کہا کہ قائداعظم ٹرافی اہم مرحلے میں داخل ہو چکی ہے، اس مرحلے میں جو ٹیم اعصاب پر قابو رکھے گی اس کے لیے فائنل میں رسائی حاصل کرنا آسان ہوگا۔ انہوں نے کہا کہ وہ آئندہ میچ میں زیادہ سے زیادہ پوائنٹس کے حصول کی کوشش کریں گے تاکہ جیت ملتے ہی ٹیم بہتر پوائنٹس کی بنیاد پر اگلے مرحلے کے لیے کوالیفائی کر سکے۔

ہیڈ کوچ خیبرپختونخوا کرکٹ ٹیم نے کہا کہ ایبٹ آباد میں موسم سرد اور پچ سبز ہوتی جارہی ہے، جس کے باعث وہاں فاسٹ باؤلرز کو کھیلنا آسان نہیں ہوگا۔ انہوں نے کہا کہ جنید خان اور عثمان شنواری کی موجودگی میں وہ حریف ٹیم کو 2 مرتبہ آؤٹ کرنے کی کوشش کریں گے۔

سدرن پنجاب کی ٹیم سمیع اسلم اور عمر صدیقی کی موجودگی میں مضبوط بیٹنگ لائن اپ کے ساتھ میدان میں اترے گی۔ دونوں کھلاڑیوں نے آخری میچ میں سنچریوں کی مدد سے 283 رنز کی شراکت قائم کی تھی۔ بلوچستان کے خلاف میچ میں فاسٹ باؤلر عمید آصف اور راحت علی نے بالترتیب پہلی اور دوسری اننگز میں 5،5 وکٹیں حاصل کی تھیں۔

عبدالرحمن، ہیڈ کوچ سدرن پنجاب:

سدرن پنجاب کرکٹ ٹیم کے ہیڈ کوچ عبدالرحمن کا کہنا ہے کہ خیبرپختونخوا کے پاس بہترین نوجوان کرکٹرز موجود ہیں، جس کے باعث دونوں ٹیموں کے درمیان سخت مقابلہ ہوگا۔

عبدالرحمن نے کہا کہ بلوچستان کے خلاف میچ میں وہ یقینی فتح کے قریب تھے تاہم چند غلطیوں کے باعث ٹیم کو ایونٹ کی پہلی فتح نہ مل سکی۔ انہوں نے کہا کہ خامیوں پر قابو پا کر آئندہ میچوں میں بہترین نتائج دینے کی کوشش کریں گے۔

تینوں شہروں میں شیڈول میچز صبح 10 بجے شروع ہوں گے۔

شیڈول:

سندھ بمقابلہ ناردرن بمقام نیشنل اسٹیڈیم کراچی
سنٹرل پنجاب بمقابلہ بلوچستان بمقام قذافی اسٹیڈیم لاہور
سدرن پنجاب بمقابلہ خیبرپختونخوا بمقام ایبٹ آباد اسٹیڈیم ایبٹ آباد

قائداعظم ٹرافی کے ساتویں راؤنڈ کے سلسلے میں ٹیموں کی پریس کانفرنسز کا شیڈول مندرجہ ذیل ہے۔

نیشنل اسٹیڈیم، کراچی:

صبح 11:00 بجے: سندھ کرکٹ ٹیم کے کپتان سرفراز احمد پریس کانفرنس کریں گے
صبح 11:15 بجے: ناردرن کرکٹ ٹیم کے ہیڈ کوچ محمد وسیم پریس کانفرنس کریں گے

برائے رابطہ: منیجر سندھ کرکٹ ٹیم راشد خان، 03422685030
برائے رابطہ: منیجر ناردرن کرکٹ ٹیم، شکیل احمد: 03335103149

قذافی اسٹیڈیم، لاہور:

دوپہر 12:15 بجے: سنٹرل پنجاب کرکٹ ٹیم کے کپتان احمد شہزاد پریس کانفرنس کریں گے
دوپہر 12:30 بجے: بلوچستان کرکٹ ٹیم کے کپتان عمران فرحت پریس کانفرنس کریں گے

برائے رابطہ: منیجر سنٹرل پنجاب، خالد نیازی: 03334243728

برائے رابطہ: منیجر بلوچستان کرکٹ ٹیم الطاف جعفری، 03337804257

ایبٹ آباد اسٹیڈیم، ایبٹ آباد:

دوپہر 3 بجے: خیبرپختونخوا کرکٹ ٹیم کی پریس کانفرنس کریں گے
دوپہر 3:15 بجے: سدرن پنجاب کرکٹ ٹیم کی پریس کانفرنس کریں گے

برائے رابطہ: منیجر خیبرپختونخوا کرکٹ ٹیم، فرخ زمان، 03028477587
برائے رابطہ: منیجر سدرن پنجاب کرکٹ ٹیم، شاہد بٹ: 03028610008

– ENDS –

Media contact:

Ibrahim Badees Muhammad

Editor – Urdu Content

Media and Communications

E: ibrahim.badees@pcb.com.pk

M: +92 (0) 345 474 3486

W: www.pcb.com.pk

ABOUT THE PCB

The Pakistan Cricket Board (PCB) is the sole governing body for the game of cricket in Pakistan. Its goal is to work in partnership with its stakeholders to promote, develop and grow the game throughout the country.

The PCB's purpose is to maintain and enhance the reputation and integrity of the game, fostering excellence and upholding the spirit of the game. The PCB selects junior and senior national men's and women's cricket teams to represent the country on the global stage, runs high performance cricket centres across the country and plans and organises domestic competitions and international bi-lateral series.

The PCB is committed to developing ground and facility infrastructure, monitoring the implementation of playing codes and regulations, and supporting the game at every level through its high quality training provision for officials and coaches.

Commercial Partners



www.pcb.com.pk

@therealpcb

@PakistanCricketBoard

@PakistanCricketOfficial

@therealpcb

PCB Headquarters

Gaddafi Stadium

Ferozpur Road, Lahore

Pakistan, PO Box 54000

T: +92 42 3571 7231-4

